

ODLAR YURDU UNIVERSİTETİ
STRATEJİ İNKİŞAF PLANININ (2017-2022)
2018-2019-CU TƏDRİS İLİ ÜZRƏ MONİTORİNG

HESABATI

Bakı – 2019

MÜNDƏRİCAT

1. GİRİŞ	3
2. STRATEJİ MƏQSƏDLƏR VƏ HƏDƏFLƏR ÜZRƏ İCRA VƏZİYYƏTİ	3
3. ƏSAS ÇƏTİNLİKLƏR VƏ MƏHDUDİYYƏTLƏR	15
4. GÖZLƏNİLƏN NƏTİCƏLƏR.....	15
5. NƏTİCƏ VƏ TƏKLİFLƏR	16

1. GİRİŞ

Bu monitoring hesabatı Odlar Yurdu Universitetinin 2017-2022-ci illəri əhatə edən Strateji İnkişaf Planının (SİP) 2018-2019-cu tədris ili üzrə həyata keçirilmiş fəaliyyətlərin qiymətləndirilməsinə həsr olunmuşdur. Strateji planlaşdırma, Odlar Yurdu Universitetinin ümumi baxışını və ortaq prioritetlərini formalaşdıraraq, təhsilin inkişafına yön verən mühüm bir vasitədir. Təhsilin planlaşdırılması, həm uzaqgörən, həm də pragmatik yanaşma tələb edir. Bu yanaşma, təhsilin gələcəyini müəyyən etmək, məqsədlərə çatmaq üçün lazımi resursları səfərbər etmək və Odlar Yurdu Universitetinin strateji məqsədlərinə nail olmaq üçün bütün heyətin fəal iştirakını təmin edir. Strateji plan, universitetin təhsil və elmi fəaliyyətində yüksək keyfiyyət standartlarını qoruyaraq, rəqabət qabiliyyətini artırmaq və cəmiyyətin ehtiyaclarına cavab vermək məqsədilə mühüm bir yol xəritəsi rolunu oynayır.

2. STRATEJİ MƏQSƏDLƏR VƏ HƏDƏFLƏR ÜZRƏ İCRA VƏZİYYƏTİ

Strateji məqsəd 1. Daxili keyfiyyət təminatını təkmilləşdirmək

***Hədəf 1.** Keyfiyyətli təhsilə yönələn sistemin inkişaf etdirilməsi;*

Sözgedən hədəf üzrə aşağıdakı fəaliyyətlər icra edilmişdir.

1. Odlar Yurdu Universitetinin strukturunu təkmilləşdirmək və idarəetmani gücləndirmək məqsədi ilə İnformasiya, Kommunikasiya Texnologiyaları (İKT) üzrə prorektorluq yaradılması. (**Əmr N30/Ü, 18 sentyabr 2018**)
2. Odlar Yurdu Universitetinin strukturunu təkmilləşdirmək və tədris fəaliyyətini gücləndirmək məqsədi ilə Universitetin "İqtisadiyyat və beynəlxalq münasibətlər" kafedrasının adı dəyişdirilərək "İqtisadiyyat və iqtisadi münasibətlər" kafedrası adlandırılması. (**Əmr N31/Ü, 01 oktyabr 2018**)

3. Odlar Yurdu Universitetinin strukturunu təkmilləşdirmək və tədris fəaliyyətini gücləndirmək məqsədi ilə Universitetdə yeni "Filologiya və sosial fənlər " kafedrasının yaradılması. **(Əmr N31/Ü, 01 oktyabr 2018)**
4. Odlar Yurdu Universitetinin strukturunu təkmilləşdirmək və tədris fəaliyyətini gücləndirmək məqsədi ilə Universitetin "Kimya, biologiya və ekologiya" kafedrasının adı dəyişdirilərək "Biologiya, psixologiya və pedoqoji fənlər" kafedrası adlandırılması. **(Əmr N31/Ü, 01 oktyabr 2018)**
5. Universitetdə daxili nizam - intizam qaydaları gücləndirmək, işçilərin işə davamiyyəti, iş və tədris prosesinin səmərəliliyinin daha da təmin məqsədilə bütün işçi heyətin və tələbələrin vəsiqələr ilə təmin edilməsi **(Əmr N34/Ü, 23 oktyabr 2018)**
6. Odlar Yurdu Universitetinin strukturunu təkmilləşdirmək və tədris fəaliyyətini gücləndirmək məqsədi ilə Universitetdə yeni "Ümumi texniki fənlər" kafedrasının yaradılması. **(Əmr N43/Ü, 01 may 2019)**

Hədəf 2. Tədris keyfiyyətinin və mənimsəmə imkanlarının yüksəldilməsi

Mövcud tələbə sayı nəzərə alınmaqla internetə çıxışı olan kompüterlərin sayı 100 ədəd olaraq qalmışdır. Ötən il ilə 2018-2019-cu tədris ilində müqayisədə artım müşahidə edilməmişdir. Uzunmüddətli perspektivdə tələbə kontingentin sayının artması ehtimalı çərçivəsində kompüterlərin sayının artmasına ehtiyac yarana bilər ki, bu da müasir çağırışların başlıca prioritet istiqamətləri ilə uyğunluq təşkil edir.

Digər tərəfdən 2018-2019-cu tədris ilində kompüterlə təchiz edilmiş laboratoriyaların sayında 33.3 faizlik artım müşahidə olunmuşdur. Belə ki, 2018-2019-cu tədris ilində kompüterlə təchiz edilmiş laboratoriyaların sayı 4 olaraq müəyyən edilmişdir. Tədris keyfiyyətinin və mənimsəmə imkanlarının yüksəldilməsi kontekstində sözügedən sayın da artırılmasına da zərurət vardır. Belə ki, ixtisasların spesifik xüsusiyyətlərinə müvafiq olaraq mənimsəmənin

artırılması üçün bu fəaliyyətin müntəzəm olaraq təkmilləşdirilməsinə ehtiyac vardır.

Hədəf 3. *OYU-da daha yüksək elmi dərəcəsi, biliyi, səriştəsi ilə fərqlənən alimlərin, pedaqoqların sayının baza ilinə nisbətə 10 faiz artırılması;*

2018-2019-cu tədris ili üzrə elmi dərəcəsi olan tədqiqatçıların sayında 14.3 faizlik artım müşahidə edilməkdədir. Belə ki, 2018-2019-cu tədris ili üzrə elmi dərəcəsi olan tədqiqatçıların sayı 40 nəfər olaraq müəyyən edilmişdir.

Digər tərəfdən 2018-2019-cu tədris ili üzrə Odlar Yurdu Universitetində elmlər doktoru və professor dərəcəsinə malik olan müəllimlərin sayında da 14.3 faizlik artım müşahidə edilmişdir. Belə ki, 2018-2019-cu tədris ili üzrə Odlar Yurdu Universitetində elmlər doktoru və professor dərəcəsinə malik olan müəllimlərin sayı 8 olaraq müəyyən edilmişdir. Sözügedən hədəfə nail olunması üçün universitetdə elmi dərəcəsi olan tədqiqatçıların fəaliyyətini stimullaşdıracaq mexanizmlərin formalaşdırılmasına ehtiyac yarana bilər.

Hədəf 4. *“universitet-məzun”, “universitet–valideyn”, “universitet-ictimaiyyət” sistemlərini qurmaq, universitetin sayının daha dolğun və çevik olmasını təmin etmək;*

Sözügedən hədəf üzrə Məzunlarla İş Mərkəzinin mövcudluğu universitet-məzun əlaqələrinin qurulması üçün zəruri olsa da, bununla bağlı daha geniş struktur bölmənin yaradılmasına ehtiyac vardır.

Strateji məqsəd 2. Tədris prosesində interaktiv, yeni və daha müasir metodlardan istifadə etmək

Hədəf 1. *Yeni təhsil standartlarına cavab verən auditoriyaların təşkil edilməsi;*

Odlar Yurdu Universitetində 2018-2019-cu tədris ili üzrə proyektor ilə təchiz edilmiş auditoriyaların sayında 80 faizlik artım müşahidə edilməkdədir. Belə ki, Odlar Yurdu Universitetində 2018-2019-cu tədris ili üzrə proyektor ilə

təchiz edilmiş auditoriyaların sayı 9 olaraq müəyyən edilmişdir. Eyni zamanda interaktiv lövhə ilə təchiz edilmiş auditoriyaların sayında da 2 dəfəlik artım müşahidə edilməkdədir. Beləliklə, 2018-2019-cu tədris ili üzrə interaktiv lövhə ilə təchiz edilmiş auditoriyaların sayı 4 olaraq müəyyən edilmişdir. Dünya təsərrüfat sisteminin modernizasiyasını nəzərə alaraq sözügedən auditoriyaların sayının artırılmasına ehtiyac vardır.

Hədəf 2. Müəllim və tələbə heyətinin müasir kompüter proqram-paketlərindən istifadə bacarıqlarının artırılması;

Əmək bazarının tələblərinə cavab verən rəqabətqabiliyyətli kadrların yetişdirilməsi üçün sözügedən hədəfin reallaşdırılması zəruridir. Sözügedən tədris ili üzrə bu bacarıqların artırılmasına istiqamətlənən fəaliyyət qismən davam etməkdədir. Lakin hədəfin tam reallaşması üçün daha intensiv fəaliyyətə ehtiyac vardır.

Hədəf 3. İnnovativ və interaktiv təlim metodlarından istifadənin genişləndirilməsi;

Müasir təlim metodlarından istifadə edilməsi mənimsəmə göstəricisinin yüksəldilməsi üçün önəmlidir. Burada ümumi metodlardan istifadə edilə yanaşı spesifik metodlardan da istifadə üçün müvafiq mexanizmlərin formalaşdırılması önəmlidir. Sözügedən hədəf üzrə fəaliyyət qismən davam etməkdədir. Lakin hədəfin tam reallaşması üçün daha intensiv fəaliyyətə ehtiyac vardır.

Hədəf 4. Tədris prosesinin İKT-dən istifadə ilə qurulması, tədris materiallarının elektron daşıyıcılarda işlənməsi və tətbiqi;

Odlar Yurdu Universitetinin 2017-2022-ci illərini əhatə edən SİP-in II strateji məqsədinin I hədəfində tədris prosesində İKT-dən istifadə üçün infrastrukturun 2018-2019-cu tədris ili üçün cari vəziyyəti göstərilmişdir. Proqram, sillabus, mühazirə materialları kimi tədris materiallarının elektron

daşıyıcılarda işlənməsi prosesi dayanıqlı şəkildə davam etməkdədir. Lakin prosesin uzunmüddətli perspektivdə tətbiqinin effektiv olması üçün Odlar Yurdu Universitetinin 2017-2022-ci illərini əhatə edən SİP-in II strateji məqsədinin I hədəfinin dayanıqlı inkişaf etdirilməsinə ehtiyac vardır.

Hədəf 5. Təhsil proqramlarının beynəlxalq akkreditasiya qurumlarının tələblərinə uyğunlaşdırılması;

Müasir dövrdə ali təhsil müəssisələrinin qarşısında duran əsas çağırışlardan biri beynəlxalq rəqabətə davamlı olmaq, məzunlarını qlobal əmək bazarına uyğun hazırlamaq və akademik nüfuzunu artırmaqdır. Bu məqsədə çatmaq üçün təhsil proqramlarının beynəlxalq akkreditasiya qurumlarının tələblərinə uyğunlaşdırılması vacibdir. Sözügedən hədəfin reallaşdırılması Odlar Yurdu Universitetinin reytinginin artması ilə də səciyyələnə bilər. Mövcud tədris ili üçün sözügedən istiqamət üzrə fəaliyyət qismən davam etməkdədir. Lakin hədəfin tam reallaşması üçün daha intensiv fəaliyyətə ehtiyac vardır.

Hədəf 6. OYU-nun elektron kitabxanasının yaradılması;

Təhsilin və tədrisin modernizasiyası üçün kitabxananın elektronlaşdırılması zəruridir. Bu istiqamətdə fəaliyyət davam etməkdədir.

Hədəf 7. Təhsil Nazirliyindən qrif almış fənn proqramlarının sayının artırılması;

Təhsil Nazirliyi tərəfindən fənn proqramlarına qrifin verilməsi həmin fənn proqramının standartlarının ölkənin təhsil standartları ilə uyğunluğunu xarakterizə edir. Sözügedən istiqamətdə Odlar Yurdu Universitetinin kafedralarının fəaliyyətinin gücləndirilməsinə ehtiyac vardır. Bu istiqamətdə fəaliyyət davam etməkdədir.

Hədəf 8. Tələbə qəbulunun sayını baza ilinə nisbətdə 2 dəfəyə yaxın genişləndirmək;

Odclar Yurdu Universitetində 2018-2019-cu tədris ili üzrə bakalavr səviyyəsinə qəbul olan tələbə sayında 74 faizlik bir artım müşahidə edilməkdədir. Belə ki, 2018-2019-cu tədris ili üzrə bakalavr səviyyəsinə qəbul olan tələbə sayı 541 nəfərdir. Digər tərəfdən isə, 2018-2019-cu tədris ili üzrə magistratura səviyyəsinə qəbul olan tələbə sayında azalma müşahidə edilməkdədir. Belə ki, 2018-2019-cu tədris ili üzrə magistratura səviyyəsinə qəbul olan tələbə sayı 57 nəfər tələbə olması müəyyən edilmişdir. Bunun başlıca səbəblərindən biri kimi əmək bazarında baş verən transformasiyalar ola bilər. Sözügedən hədəfin reallaşdırılması üçün tələbə mərkəzli universitetə çevrilmənin mexanizmləri müəyyən edilməlidir. Eyni zamanda burada ictimaiyyətlə əlaqələr sektorunun genişləndirilməsinə ehtiyac vardır. Hal-hazırda sözügedən istiqamət üzrə müqayisəli təhlil aparmaq mümkün deyildir.

Hədəf 9. Tədrisi təklif olunan ixtisasların sayının baza ilinə nisbətdə artırılması

Odclar Yurdu Universitetində tədrisi təklif olunan ixtisaslarının sayının baza ilinə nisbətdə artırılması əmək bazarının tələblərinə müvafiq olaraq dəyişməlidir. 2018-2019 tədris ilində bakalavriat səviyyəsi üzrə "Məktəbəqədər təlim və tərbiyə" ixtisası, "Təhsildə sosial-psixoloji xidmət" ixtisası və "Kompüter elmləri" ixtisası tədrisə daxil edilmişdir. Bununlada tədrisi təklif olunan ixtisasların sayı 19 olaraq müəyyən edilmişdir. Sözügedən ixtisaslar aşağıdakılardır.

1. Məktəbəqədər təlim və tərbiyə
2. Təhsildə - sosial – psixoloji xidmət
3. Xarici dil müəllimliyi (ingilis dili)
4. Beynəlxalq münasibətlər
5. Filologiya

6. Psixologiya
7. Tərcümə (ingilis dili)
8. Dizayn (interyer; qrafik; modelyer)
9. Biznesin idarə edilməsi
- 10.Dövlət və bələdiyyə idarəetməsi
- 11.Dünya iqtisadiyyatı
- 12.Maliyyə
- 13.Marketing
- 14.Menecment
- 15.Mühasibat uçotu və audit
- 16.Biologiya
- 17.Kompüter elmləri
- 18.Kompüter mühəndisliyi
- 19.Turizm və otelçilik

2018-2019-cu tədris ili üçün universitetdə magistratura səviyyəsi üzrə tədrisi təklif olunan ixtisaslaşmaların sayı dəyişməyərək 14 olmuşdur. Məhz əmək bazarında formalaşan transformasiya çərçivəsində sözügedən tədrisi təklif olunan ixtisaslaşmaların genişləndirilməsinə ehtiyac duyula bilər. Sözügedən ixtisaslaşmalar aşağıdakılardır.

1. Azərbaycan dili və ədəbiyyatının tədrisi metodikası və metodologiyası
2. Xarici dilin tədrisi metodikası və metodologiyası (ingilis dili üzrə)
3. Azərbaycan ədəbiyyatı
4. Azərbaycan dili
5. Biologiya fənninin tədrisi metodikası və metodologiyası
6. Beynəlxalq münasibətlər və diplomatiya
7. Beynəlxalq iqtisadi münasibətlər
8. Beynəlxalq maliyyə və valyuta-kredit münasibətləri
9. Bank işi
- 10.Maliyyə nəzarəti və audit

11. Biznesin təşkili və idarə edilməsi
12. Neft-qaz yataqlarının işlənməsi
13. Kompüter mühəndisliyi
14. İdarəetmədə informasiya sistemləri

Strateji məqsəd 3. Universitetin monitoring, təhlil, qiymətləndirmə sisteminin təkmilləşdirilməsi

Sözügedən strateji məqsəd özündə 9 hədəfi ehtiva etməkdədir (Bax: OYU SİP 2017-2022). Hər bir hədəf üzrə fəaliyyətə qismən başlanılmışdır. Xüsusən də Birləşmiş Fakültələr Departamenti və Keyfiyyətin Təminatı Mərkəzi tərəfindən tələbələrin imtahan nəticələri monitoring olunmuş, yaranan problemlər ilə bağlı təkliflər Elmi Şurada müzakirə edilmişdir. Yalnız 9-cu hədəf olan *“Tələbə məmunluğunu əldə etmək naminə “şikayət və təkliflər” qutusu üsulundan istifadə etmək”* hədəfinin reallaşdırılması üçün fəaliyyət qismən davam etməkdədir. Lakin hədəfin tam reallaşması üçün daha intensiv fəaliyyətə ehtiyac vardır.

Strateji məqsəd 4. Universitetin elmi-tədqiqat işinin inkişaf etdirilməsi

Hədəf 1. *Bir tərəfdən kafedranın elmi istiqamətləri ilə digər tərəfdən universitetlər, məktəblər və biznes subyektləri arasında sabit əməkdaşlıq əlaqələrinin formalaşdırılması;*

Sözügedən əlaqələrin inkişaf etdirilməsi həm elmi-tədqiqat fəaliyyətinin həm də praktik biliklərin artırılması prosesinin dayanıqlı inkişafını səciyyələndirəcəkdir. 2017-2018-ci tədris ili ərzində aşağıdakı təşkilatlar ilə əməkdaşlıq əlaqələri qurulmuşdur:

- 5 dekabr 2017-ci il - Oksigen Klinik Xəstəxanası
- 31 yanvar 2018-ci il - Ibeh International Bildung und Entwicklungshilfe
- 18 aprel 2018-ci il - Beynəlxalq Miqrasiya Təşkilatı
- 21 may 2018-ci il - Sefco Consulting Group

2018-2019-ci tədris ili üçün biznes subyektləri ilə əməkdaşlıqların inkişaf etdirilməsi ilə bağlı fəaliyyətlər davam etmişdir. Xarici universitetlər ilə əməkdaşlıqlar isə cari hesabatın V strateji məqsədinin I hədəfində göstərilmişdir. Prosesin intensivləşməsinə ehtiyac vardır.

Hədəf 2. *“Scopus” bazasında çap edilən məqalələrin illik sayının baza ilinə nisbətə ən azı 2 dəfə artırılması;*

2018-ci il üzrə Scopus bazasında Odlar Yurdu Universitetinin əməkdaşlarının məqalələrinin sayı 3 olaraq müəyyən edilmişdir ¹. Prosesin intensivləşməsinə ehtiyac vardır. Bu göstərici uzunmüddətli perspektivdə Odlar Yurdu Universitetinin reytinginə təsir edə bilər.

Hədəf 3. *“Scopus” bazasındakı istinad indeksinin baza ilinə nisbətə ən azı 10 dəfə artırılması;*

2018-ci il üzrə Scopus bazasında Odlar Yurdu Universitetinin istinad indeksi baza ilinə (2017) nisbətə 4.5 dəfə artaraq, 9 olaraq müəyyən edilmişdir.² Bu göstəricinin SİP-in icrasının sonunda minimum 10 dəfə artması hədəflənməkdədir.

Hədəf 4. *“Odlar Yurdu Universitetinin Elmi və Pedaqoji Xəbərləri” jurnalının elmi bazalara daxil edilməsini təşkil etmək;*

“Odlar Yurdu Universitetinin Elmi və Pedaqoji Xəbərləri” Jurnalı Azərbaycan Respublikası Prezidenti yanında Ali Attestasiya Komissiyasının tövsiyyə etdiyi nəşrlər siyahısındadır. Strateji dövrdə jurnalın yeni elmi bazalara daxil edilməsi hədəflənməkdədir. 2018-2019-cu tədris ili üzrə sözügedən

¹ Qeyd: Scopus bazasında məqalələrin sayı cari ilin sonu üçün müəyyən edilmişdir. Bu səbəbdən hesabatdakı məlumatların doğruluğunu təmin etmək məqsədilə təqvim ilinin sonunda hesabatla müvafiq düzəlişlər edilmişdir

² Qeyd: Scopus bazasında istinad indeksi cari ilin sonu üçün müəyyən edilmişdir. Bu səbəbdən hesabatdakı məlumatların doğruluğunu təmin etmək məqsədilə təqvim ilinin sonunda hesabatla müvafiq düzəlişlər edilmişdir.

istiqamət üzrə fəaliyyətə başlanılmış və Elmi-Metodik Şurada müzakirə edilmişdir.

Hədəf 5. “Scopus” bazasına daxil olan beynəlxalq elmi konfranslarda OYU-nun

adından məqalələrin mövcud olmasını təmin etmək;

Odlar Yurdu Universitetinin əməkdaşlarının 2018-ci il üzrə Scopus bazasına daxil olan beynəlxalq elmi konfranslardakı məqalə sayı 1 olaraq müəyyən edilmişdir.³ Sözügedən prosesin intensivləşməsinə ehtiyac vardır.

Hədəf 6. Universitetin elmi-tədqiqat strategiyasının formalaşdırılması;

Odlar Yurdu Universitetində 2017-2022-ci illəri əhatə edən elmi-tədqiqat strategiyası formalaşdırılmış və 01.02.2018-ci ildə təsdiq edilmişdir. Bu hədəf tam reallaşdırılmışdır.

Hədəf 7. Elmi-tədqiqat işlərinin nəticələrinin tədrisdə, magistr və doktorluq işlərində tətbiq edilməsi;

Odlar Yurdu Universitetində elmi-tədqiqat işlərinin tədris, magistr və doktorluq işlərində tətbiq edilməsi ilə bağlı fəaliyyətə başlanılmış, magistr və doktorant tələbələrinin elmi əsərləri çap edilmiş və bu elmi əsərlərdən dissertasiyalarda istifadə edilmişdir.

Hədəf 8. Əqli mülkiyyətin qorunmasına yönəlmiş anti-plagiat sisteminin qurulması;

Akademik etikanın əsasını təşkil edən istiqamətlərdən biri də əqli mülkiyyətin qorunmasıdır. Bu istiqamətdə reytingli proqramların alınmasına

³ Qeyd: Scopus bazasında məqalələrin sayı cari ilin sonu üçün müəyyən edilmişdir. Bu səbəbdən hesabatdakı məlumatların doğruluğunu təmin etmək məqsədilə təqvim ilinin sonunda hesabata müvafiq düzəlişlər edilmişdir

ehtiyac vardır. Sözügedən istiqamət üzrə fəaliyyət qismən davam etməkdədir. Lakin hədəfin tam reallaşması üçün daha intensiv fəaliyyətə ehtiyac vardır.

Strateji məqsəd 5. Universitetin beynəlxalq əlaqələrini genişləndirmək

Hədəf 1. Xaricdə fəaliyyət göstərən universitetlərlə yeni əlaqələrin qurulması;

2018-2019-cu tədris ili üzrə aşağıdakı xarici universitetlər ilə əlaqələr qurulmuşdur:

- Yashar University – 21.01.2019
- University of Tehran Aras International Campus – 05.02.2019
- Ege University – 06.02.2019
- Aydin Adnan Menderes University – 07.02.2019
- Ege University – 25.03.2019

Prosesin intensivləşməsinə ehtiyac vardır.

Hədəf 2. Universitetin müəllim və tələbələrinin beynəlxalq mübadilə proqramlarına cəlb edilməsini genişləndirmək;

Odlar Yurdu Universitetində müəllimlərin Mevlana beynəlxalq mübadilə proqramına cəlb edilməsi prosesi üzrə fəaliyyətə başlanılaraq 13.09.2018 və 01.05.2019-cu illərdə əməkdaşlıq protokolları imzalanmışdır.

Hədəf 3. Xarici təşkilatlarla əməkdaşlıq edərək, təhsil və elm sahəsindəki proqramlarda, layihələrdə, konfranslarda, vebinarlarda, debatlarda OYU-nun əməkdaşlarının iştirakını təşkil etmək;

2018-2019-cu tədris ilində xarici təşkilatlar ilə əməkdaşlıq çərçivəsində aşağıdakı 1 konfrans keçirilmişdir ki, burada da universitetin əməkdaşları iştirak etmişdir:

- 12.04.2019 - Ümummillilider Heydər Əliyevin anadan olmasının 96 - cı ildönümünə həsr olunmuş "Müasir təhsilin inkişafında beynəlmilləşmənin rolu" mövzusunda beynəlxalq elmi-praktiki konfransın təşkili və keçirilməsi.

Hədəf 4. Əcnəbi tələbələrə iş keyfiyyətinin daha da təkmilləşdirilməsi və qəbul sayının baza ilinə nisbətə ən azı 50 faiz artırılması;

Odlar Yurdu Universitetində 2018-2019-cu tədris ili üçün əcnəbi tələbələrin sayı 15 nəfər təşkil etmişdir. Bu hədəfin reallaşması üçün xarici dil biliyi yüksək olan müəllimlərə və müvafiq infrastrukturun inkişafına ehtiyac vardır.

Hədəf 5. Tərəfdaş olduğumuz beynəlxalq səviyyəli qrant layihələrinin sayının artırılması;

Bu hədəfin reallaşması Odlar Yurdu Universitetində müxtəlif səpkili layihələrin maliyyə təminatı problemini aradan qaldıraraq, təcrübə biliklərin artırılmasına şərait yarada bilər. Sözügedən hədəf üzrə fəaliyyət qismən davam etməkdədir. Lakin hədəfin tam reallaşması üçün daha intensiv fəaliyyətə ehtiyac vardır.

Hədəf 6. Beynəlmilləşmə siyasətinin formalaşdırılması

Sözügedən siyasətin formalaşdırılmış və 01.02.2018-ci ildə təsdiq edilmişdir. Bu siyasət özündə Ali Təhsil Müəssisəsinin beynəlxalq tanıtımının başlıca istiqamətlərini ehtiva etməkdədir. Hədəf tam icra olunmuşdur.

3. ƏSAS ÇƏTİNLİKLƏR VƏ MƏHDUDİYYƏTLƏR

2018-2019-cu tədris ili üzrə həyata keçirilən fəaliyyətlər zamanı aşağıdakı çətinliklər müşahidə edilmişdir:

- Akademik və inzibati heyətin dəyişikliklərə adaptasiya prosesinin zamana ehtiyac duyması.
- Əmək bazarında formalaşan transformasiya proseslərinin ali təhsil sisteminə təsir etməsi
- Dünya təsərrüfat sistemində formalaşan sürətli dəyişikliklərin ali təhsil sisteminə təsir etməsi

4. GÖZLƏNİLƏN NƏTİCƏLƏR

2017-2022-ci illəri əhatə edən SİP-in yerinə yetirilməsi aşağıdakı nəticələrin əldə edilməsinə imkan yaradacaq:

- Odlar Yurdu Universitetinin Azərbaycanın aparıcı universitetlərindən biri kimi mövqeyinin möhkəmlənməsinə;
- OYU-nun xarici elm və təhsil məkanına integrasiyasının sürətlənməsinə;
- Beynəlxalq təsnifata uyğun istiqamət və ixtisaslar üzrə müasir tələblər səviyyəsində pedaqoji kadr hazırlığının aparılmasına;
- OYU-nun maddi-texniki və tədris-metodiki təminatının müasirləşdirilməsinə;
- Əcnəbi tələbələrin sayının artmasına;
- Universitetdə kadr hazırlığının cəmiyyətin əmək bazarının tələbatlarına uyğunlaşdırılmasına;
- Beynəlxalq tələblərə cavab verəcək keyfiyyətin təminatı və idarə olunması sisteminin yaradılmasına;
- Müəllim və tələbə mübadiləsi sahəsində imkanların artırılmasına;
- Beynəlxalq səviyyədə fundamental və tətbiqi elmi-tədqiqatların aparılmasına.

5. NƏTİCƏ VƏ TƏKLİFLƏR

2018-2019-cu tədris ili üzrə aşağıdakı nəticələr əldə edilmişdir:

- Müxtəlif istiqamətlər üzrə hədəflər tam icra edilmişdir.
- Müəyyən strateji məqsədlərin reallaşması progressiv şəkildə davam etməkdədir.
- Bəzi hədəflərə çatmaq üçün prosesin intensivləşməsinə ehtiyac var.

Gələcək illərdə monitoringin daha effektiv aparılması üçün aşağıdakı təkliflər irəli sürülür:

- Gələcək illərlə müqayisə aparmaq üçün davamlı monitoring mexanizminin yaradılması;
- Fəaliyyətlərin effektivliyinin artırılması məqsədilə universitet əməkdaşları və tələbələrin proseslərə daha aktiv cəlb edilməsi.

Bu monitoring hesabatı SİP-in 2018-2019-cu tədris ili üzrə həyata keçirilmiş işlərin qiymətləndirilməsinə əsaslanır. Prosesin davamlı izlənilməsi və təkmilləşdirilməsi universitetin uzunmüddətli inkişaf strategiyasının uğurla həyata keçirilməsinə töhfə verəcəkdir.